



వస్తారా మా ఇంటికి మీరు
ఇస్తా ఎన్నో బొమ్మలు మీకు
వేపచెట్టుపై కోకిల ఉంది
కమ్మని పాటలు పాడుతుంది
జామచెట్టుపై ఒక ఉడతుంది
పైకీ కిందికి పరుగెడుతుంది
ఇంటిచూరులో పిచ్చుకలున్నాయ్
కిచకిచమంటూ తుర్రుమంటాయ్

టామీ, జానీ కుక్కపిల్లలూ
జట్టుకడితే వదలవు మిమ్ము
చిట్టి కిట్టి పిల్లులండీ
చెప్పలేని అల్లరండీ
బుజ్జీ బుజ్జీ కుందేళ్లూ
బుద్ధిగ తిరిగే నేస్తాలు
మామిడి చెట్టుకు ఊయల ఉంది
ఊగుతు పాడుదాం రారండీ

- కె. సభా

బాల గేయాలు, ఓరియంట్ లాజ్యున్



ఇవి చేయండి



I వినండి - మాట్లాడండి



- (అ) గేయాన్ని రాగయుక్తంగా పాడండి.
 (ఆ) పాఠం చిత్రాన్ని చూడండి. చిత్రంలో ఏమేమి ఉన్నాయి? చిత్రంలో ఎవరెవరు ఏమేమి చేస్తున్నారు?
 (ఇ) మీ ఇంట్లో ఎవరెవరు ఉన్నారు? ఏమేమి చేస్తారు?

II చదవండి



- (అ) కింది పదాలను గేయంలో గుర్తించండి.
 బొమ్మలు పాటలు పిచ్చుక కిచకిచ
 చిట్టి కిట్టి బుజ్జీ బుజ్జీ ఊయల కుక్కపిల్ల
 (ఆ) కింది బొమ్మలను గురించి మాట్లాడండి. పదాలను చదవండి. అక్షరాలు చెప్పండి.

జడ	మంచం	దండ	ఊయల	ఓడ						
జ	డ	మం	చం	దం	డ	ఊ	య	ల	ఓ	డ

- (ఇ) పై అక్షరాలను, ముందు పాఠంలో మీరు నేర్చుకున్న అక్షరాలను కింది వర్ణమాలలో గుర్తించండి. “○” చుట్టండి.



అ	ఆ	ఇ	ఈ	ఉ	ఊ	ఋ	ౠ
ఎ	ఏ	ఐ	ఓ	ఔ	అం	అః	
క	ఖ	గ	ఘ	జ			
చ	ఛ	ఞ	ట	ఠ	డ	ణ	త
థ	ద	ధ	న				
ప	ఫ	బ	భ	మ			
య	ర	ల	ళ	వ	శ	ష	స
హ							

(ఈ) కింది పదాలను ధారాళంగా చదవండి. వాటితో ఏర్పడే వాక్యాలు చెప్పండి.

జడ జయం ఊయల గడగడ దండ యమ లంక
గడ జపం గడప పటపట కండ దయ బండ
ఊడ గజం జలగ ఊరవతల పంట గంప మంట
ఓడ మంచం పగడం ఊగడం ఊక జలజ గంట
గడ కంచం వలయం ఊపడం ఊచ దడ కంటకం

ఉదా: సీత పూలజడ వేసుకొంది.

III రాయండి



(అ) కింది అక్షరాలను చదవండి. వాటితో ఏర్పడే పదాలను చెప్పండి. గీతల్లో అందంగా రాయండి.

అ	మ	డ	ఓ	చ	ద	జ	ప	ం	క	య	ఊ	ట	ల	ర
---	---	---	---	---	---	---	---	---	---	---	---	---	---	---

రమ _____

ఊయల _____

IV సృజనాత్మక వ్యక్తికరణ



- (అ) ఇల్లు, ఇంటి ముందు పూలమొక్కలు, చెట్లు ఉన్నట్లు చిత్రం గీయండి. రంగులు వేయండి. బొమ్మను గురించి చెప్పండి.



V ప్రశంసాపూర్వకమయిన పనులు / ప్రాజెక్టుపనులు



- (అ) ఇంటికి సంబంధించిన పదాలను చెప్పండి. వీటిని తెలుగు, ఇంగ్లీషు, హిందీ, ఇతర భాషల్లో ఏమంటారో చెప్పండి. రకరకాల ఇళ్ల బొమ్మలు సేకరించండి. చార్టులో అతికించండి. పేర్లు రాయండి. ప్రదర్శించండి.